



Kwadru Bix-Xbieha ta` Sant` Anna fil-Knisja Parrokkjali Ta` Hal-Għaxaq

Mario Fenech

Fil-Knisja Parrokkjali ta` Santa Marija fir-Raħal ta` Hal-Għaxaq wieħed min-numru ta` Artali li hemm huwa ddedikat lill-Madonna tal-Grazza. Dan kien tlesta fis-sena 1737 u gie kkonsagrata mill-Isqof Vincenzo Labini meta dan kien qiegħed jagħmel il-Vista Pastorali tiegħi fir-raħal nhar 1-1 ta` Mejju 1784. Skont ir-rapport ta` din il-Vista Pastorali nafu li kien hadem hafna biex jiġi mwaqqaf dan l-arta certu Luigi Agius.

Il-Kwadru li hemm fuq dan l-arta huwa tal-artist Francesco Zahra u kien għamlu fis-sena 1741. Fih hemm il-xbiehat tal-Madonna bil-Bambin li huma t-tnejn Inkurunati kif ukoll ix-xbiehat ta` Sant'Anna u San Ģwann Battista. Lil Sant' Anna f' dan il-Kwadru narawha biswit il-Madonna, qiegħda tagħti qima lil Gesù Bambin. Din qiegħda fuq sħaba bajda li hija mdawwra b' numru t'angli zgħar. Fuq in-naħha tax-xellug tat-tila hemm ukoll żewġ angli zgħar oħrajn qiegħdin iġorru medaljun bl-Isem tal-Madonna u ġilju abjad. Il-figura ta` San Ģwann Battista qiegħda fil-parti t'isfel tat-tilla fuq in-naħha tax-xellug tal-Kwadru, għarkupptejh fuq blata zghira bl-ilbies tradizzjonali li s-soltu narawh liebes f'xeni bħal dawn u b' ħaruf abjad quddiemu. Hawnhekk lil Qaddis narawh qiegħed jinterċedi biex jiġu salvati l-erwiegħ tal-Purgatorju li jidhru qiegħdin jistennew bil-ħniena il-waqt tas-Salvazzjoni tagħhom. Dawn iz-żewġ Qaddisin kienu diġa meqjuma b'Devozzjoni kbira fil-Knisja l-Qadima li kien hemm qabel ma nbniet il-Knisja li hemm illum. Kien għalhekk li l-fundatur ta` dan l-arta, Luigi Agius, xtaq li din id-devozzjoni lejn Sant' Anna u San Ģwann tibqa' ħajja permezz ta` dan il-kwadru tal-Madonna tal-Grazza. Kien l-Kavallieri tal-Ordni ta` San Ģwann li xerrdu d-devozzjoni lejn Sant' Anna u San Ģwann kif ukoll lejn il-Madonna tal-Grazza. Xhieda ta` dan huma l-ghadd kbir ta` opri Sagri li bihom huma mżejjna numru ta` knejjes fil-Gżejjer Maltin.

IL-FESTA T-TAJBA LIL KULHADD.

